

امتیازی قوانین کا خاتمه مطلوب ہے!

عبدالرشید ارشد

امتیازی قوانین کیا ہیں اور یہ کن حدود تک جاتے ہیں مختلف قومیوں اور مختلف مذاہب کے نزدیک ان کی تعبیر و تشریح مختلف ہے۔ ایک قانون اگر ایک مذہب کی ضرورت سمجھا جاتا ہے تو دوسرا مذہب اپنے تحفظات کی پشاری کھول لیتا ہے۔ اس ضمن میں ہر دوسرے مذہب کی نسبت کے تحفظات زیادہ ہیں مگر تم یہ ہے کہ وہ دوسروں کے تحفظات کو یکسر نظر انداز کر دیتے ہیں۔ ہم اپنی بات کا آغاز جاوید نذر پر صاحب کے مضمون ”امتیازی قوانین کا خاتمه“ مطبوعہ نوائے انسان شمارہ نومبر کے اقتباس سے کرتے ہیں:

”۱۹۷۹ء میں فرار داد مقاصد کی منظوری کے بعد ادارتی سطح پر مذہب کے عمل خل کے سلسلے کا آغاز ہو گیا۔ کچھ عرصہ بعد پاکستان کے پہلے آئین میں ملک کو سرکاری طور پر اسلامی جمہوریہ قرار دے کر غیر مسلم پرقدغن لگادی گئی کہ وہ ملک کے صدر اور وزیر اعظم کا عہدہ نہیں سنبھال سکتا۔ ۱۹۵۶ء میں ہی اسلامی نظریاتی کونسل تشکیل دے کر اس سوچ کو پروان پڑھانے کی کوشش کا آغاز کیا گیا کہ یہ ملک مذہب کے نام پر حاصل کیا گیا تھا۔“
(بحوالہ ”نوائے انسان“ نومبر ۲۰۰۹ء صفحہ ۱۳)

ذکورہ اقتباس میں دو سوال پہنچاں ہیں، دونقاط جواب طلب ہیں۔ پہلا یہ کہ ”ملک مذہب کے نام پر حاصل کیا گیا تھا“، دوسرا یہ کہ ”غیر مسلم پرقدغن لگادی گئی تھی کہ وہ ملک کے صدر اور وزیر اعظم کا عہدہ نہیں سنبھال سکتے۔“ ہم اپنی بات آگے پڑھانے سے قبل ان دونقاط کی وضاحت ضروری سمجھتے ہیں کہ ہماری گزارشات کو سمجھنا آسان ہو جائے گا۔ پہلے سوال میں یہ فیصلہ ہونا ضروری ہے کہ کیا پاکستان کے مذہب کے نام پر حصول کا فیصلہ ۱۹۷۹ء میں ہوا تھا یا تخلیق پاکستان سے دس بارہ سال قبل یہ طے ہو چکا تھا۔ ملاحظہ فرمائیے:

”اس قوم کو ایک جدا گاہ کی ضرورت ہے۔ ان دس کروڑ مسلمانوں کو جو اپنی تمدنی معاشرتی صلاحیتوں کو اسلامی خطوط پر ترقی دینا چاہتے ہیں ایک اسلامی ریاست کی ضرورت ہے۔“

”ایک آزاد اسلامی سلطنت کے بغیر اسلام کا تصور ہی باطل ہے۔ مسلمان کے نزدیک صحیح آزادی کا تصور یہ ہے کہ وہ ایسی اسلامی حکومت کو معرض وجود میں لائے جو قرآن کریم کے ضابط خداوندی کی متشکل ہو..... مسلمان کے نزدیک

ہر وہ نظام باطل ہے جو کسی انسان کا وضع کر دہ ہو کیونکہ اس کے پاس ایک حکم و سور ہے جو اس کی ہر موقع پر اور ہر زمانہ میں راہنمائی کر سکتا ہے۔“

(قرارداد لاہور، ۲۳ مارچ ۱۹۷۰ء ”حیات قائدِ اعظم“، چودھری سردار محمد خان عزیز، صفحہ ۲۲۶، ۲۵۳)

ہمیں یقین ہے کہ بانی پاکستان کے ۱۹۴۰ء کے اعلان سے یہ فیصلہ کہ ہمیں مذہب کی بنیاد پر ایک آزاد مملکت

چاہیے اور مذہب بھی خالصتاً قرآن و سنت کی بنیاد کے ساتھ، جناب جاوید نذری صاحب کا یہ مغالطہ دور ہو جانا چاہیے کہ پاکستان کو ۱۹۴۹ء میں مذہب سے منسوب کیا گیا۔ جہاں تک دوسرے سوال کا تعلق ہے کہ اسلامی نظریاتی کونسل کی تشکیل نے غیر مسلم صدر اور وزیر اعظم کے لیے راستہ بند کر دیا، ہم جاوید نذری صاحب سے ہی بصد احترام یہ سوال کرتے ہیں کہ کیا امریکہ، برطانیہ، فرانس، جمنی، روس، چین، جاپان، سویڈن، ڈنمارک، ناروے اور آسٹریلیا میں جو مہذب، آزاد خیال اور نہ جانے کیا کیا کچھ ہیں کیا وہاں کبھی کوئی مسلمان سربراہ مملکت یا وزیر اعظم کے عہدہ پر فائز رہا۔ وہاں بھی مسلمان آباد ہیں، ووٹر ہیں، ان کے کچھ حقوق بھی ہوں گے۔ لبنان میں مسلمان اور عیسائی کم و بیش برابر ہتھے ہیں وہاں صدر مسیحی ہونا لازم ہے۔ پاکستان میں ۹۸ فیصد سے زائد مسلمان آبادی ہے۔ ملک مذہب کے نام پر لیا گیا یہاں اعتراض کیا جوائز ہے؟

جاوید نذری صاحب کو اصل اعتراض تو یہ ہے یا وہ کہنا چاہتے ہیں کہ پاکستان میں ”امتیازی قوانین“ کے سبب

مسیحی اقلیت ظلم کا شکار ہے۔ اپنے اعتراض کے ضمن میں وہ تائیدی حوالہ سامنے لاتے ہیں کہ:

”قومی کمشن برائے انصاف (این سی بی پی) کے اعداد و شمار کے مطابق ۱۹۸۶ء سے ۲۰۰۹ء تک توہین مذہب کے

مقدمات میں ۱۹۶۰ افراد کو ملوث کیا گیا۔ ان میں سے ۷۲٪ کا تعلق مذہب اسلام سے تھا، ۱۳٪ میں گھری تھی، مسیحی

۱۱٪، ہندو ۱۰٪ اجنب کے اکاعقیدہ نامعلوم تھا۔ ۱۳٪ افراد کو موارعے عدالت قتل کیا گیا،“ (نوائے انسان، صفحہ ۱۵)

مذکورہ اقتباس سے غیر مسلموں سے امتیازی سلوک کا ثبوت پیش نہیں کرتا کہ جس اسلام نے ۹۶۰ میں سے ۷۲٪

مسلمانوں کو ان کے خلاف اسلام رویے کے سبب نظر انداز نہیں کیا اور باز پرس کی۔ اس کے متعلق کیا عقل سليم تسلیم کرتی ہے کہ

اسے امتیازی سلوک کا طعنہ دیا جائے؟ ۹۶۰ میں سے صرف ۱۸٪ مسیحی تھے جنہوں نے اسلامی مملکت میں اکثریت مذہب کی توہین

کی توہرا کے مستحق قرار پائے۔ کیا اسی کا نام امتیازی سلوک ہے؟ مسیحی برادری کی دکالت کا حق ادا کرتے جاوید نذری صاحب جو

خود بھی مسیحی ہیں مگر طشدہ پالیسی کے مطابق نام مسلمانوں سے مشاہدہ والا ہے، بڑی دور کی کوڑی لاتے ہیں کہ:

”ایک طرف تو مسیحی دفاعی ہیروز ڈن سے جنگ لڑ رہے تھے تو دوسری طرف مسیحیوں کو ڈن کا ایجنت بھی کہا جاتا

تھا۔ بالکل اسی طرح سانحہ گوجرد کے بعد مذہبی جماعتوں نے کہا کہ سانحہ گوجرد عیسائیوں نے خود کیا تاکہ توہین

مذہب کے قوانین کو ختم کرنے کے لیے موثر جواز پیدا کیا جاسکے.....“ (نوائے انسان، نومبر ۲۰۰۹ء، صفحہ ۱۵)

۱۹۶۵ء کی پاک بھارت سترہ روزہ جنگ میں بطور شفاف آفیسر ہم خود شریک تھے۔ قصور سیکٹر میں ہونے کے

سبب کچھ واقعات سے متعلق ہمیں بھی علم ہے۔ ہم مسیحی پائٹ میسل چودھری کی حب الوطنی اور پاکستان کے لیے قربانی کے جذبہ کو سلام کرتے ہیں۔ اور بھی بے شمار محبت وطن مسیحیوں کا نام لایا جاسکتا ہے مگر مسیحی برادری کی ان کاملی بھیڑوں کا کیا جائے جو بھارت کے لیے جاسوسی کرتی تھیں۔ رائے وند اور مسیحی سٹیٹ کلارک آباد سے چند طن دشمن بھارتی مقاصد کی تکمیل کر رہے تھے مثلاً کلارک آباد میں اس وقت کے پادری صاحب اور ہیڈ ماسٹر صاحب کی سرگرمیاں قابل اعتراض تھیں۔ رائے وند سٹیٹ پر کھڑی ٹرینیوں پر حملوں کی راہنمائی کے لیے بھی کاملی بھیڑیں ذمہ دار تھیں جو بھارتی جاسوسوں کو بھی چھتری فراہم کر رہی تھیں۔

سانحہ گوجردی کے متعلق اگر وہاں کی مذہبی جماعتوں نے یہ کہا تو یہ کچھ غلط بھی نہیں کہ مسیحی برادری بڑی دیدہ دلیری کے ساتھ ایسے اشتعال کے لیے جواز پیدا کرنے میں مہارتِ تامہ رکھتی ہے۔ یہ مسیحی برادری پاکستانی ہو یا غیر پاکستانی مثلاً چند مثالیں سامنے لاتے ہیں:

☆ نبی اکرم حضرت محمد صلی اللہ علیہ وسلم کے کارٹون بنانے، شائع کرنے اور پوری دنیا کے پرنٹ میڈیا کے ذریعے پھیلانے کے والے کون تھے؟

☆ مکہ مکرمہ مسلمانوں کا مقدس مرکز ہے، برطانیہ میں پیشتر بالکبوں کا نام مکہ رکھتے ذرہ بھر شرم محسوس نہیں کی گئی۔ اس پر ہمارا احتجاج ریکارڈ پڑھتے ہے۔

☆ باہل کورس کے نام پر مسلمان گھرانوں میں بذریعہ ڈاک ارسال کیے جانے والے لٹریچر کے ساتھ خط کی تحریر اشتعال انگیز ہے مثلاً:

(خدا بپ سے یسوع نام میں دعا کیجئے کہ آپ کے نام یہنا در پار سل کوئی ”دشمن“، ”گم“ نہ کر دے) (یہ دشمن کون ہو سکتا ہے) (فقط آپ سے التماس کی جاتی ہے کہ ”شرپسند مسلمانوں سے“ ادارہ کی کتب احتیاط سے رکھی جائیں) (شرپسند مسلمان کس قدر مہذب لفظ ہے) (سرکلر لیٹر کو بے حد احتیاط سے پڑھیں تاکہ آپ حالات کی نزاکت کے پیش نظر ”ہر خطہ سے پنج کر،“ یسوع مسیح کی بابت حقیقت صداقت جان سکیں) (گلڈوے سٹونر رز)

☆ سہ ماہی خبرنامہ لاہور نے مسلمانوں کے مذہبی راہنماؤں قاضی حسین احمد، مولانا فضل الرحمن، مولانا سمیع الحق اور مولانا نیازیؒ کے توہین آمیز کارٹون شائع کیے۔

☆ اسلامی جمہوریہ پاکستان کی مسلم اکثریت کی آنکھوں میں آنکھیں ڈال کر یہ کہا گیا کہ اسلام جھوٹا مذہب ہے۔ یہ سرکلرام کیمیہ میں چھپا، پاکستان میں تقسیم ہوا:

" Islam the false Gosple."For mony years Islam has been regarded as "False Gospel" and Christions have soughl to convert Muslims to the only true and loving God, by accepting Christionily.To day there are over one billion muslims.All unoaved, going streight to hell ,all because they seek reconcile and identify Allah who is no God at all."(Luckhoo Minelis P.O.BO.885188 Dallas USA)

مذکورہ اقتباسات کوخصوصاً آخری بہ زبان انگریزی کو اور پھر امتیازی سلوک کے خاتمے کے داعی جاویدندری سے پوچھئے کہ کیا یہ سطور پڑھ کر اشتعال دلانے والے زبان گدی سے کھینچ لینے کو جی نہیں چاہتا۔ اس کے باوجود مسیحی ہرزہ سرائی پر نہ مسلمان مشتعل ہوں اور نہ ہی قانون حركت میں آئے تو بھی امتیازی سلوک اور امتیازی قانون کا طعنہ دیا جائے۔ جاوید نذری صاحب نے اپنے مضمون میں "ظلم و تهم" کی ایک طویل فہرست دی ہے مگر وہ بھول گئے کہ ان میں سے بھی کی بنیاد خود مسیحی برادری نے رکھی تھی مثلاً مری یا پنڈی کے چرچ جلانے میں مسیحی نوجوان ملوٹ تھے۔ پورے اعتماد سے کہا جاسکتا ہے کہ پاکستان میں افیتیں تمام تر عزت و فوائد کے باوجود ناشکری کارویہ اپنائے ہوئے ہیں اور یہ سب غیر ملکی آقاوں کی خواہشات یا ایجاد کی تکمیل کے لیے ہے۔

ہم جناب جاویدنذری صاحب کو مشورہ دیں گے کہ وہ اپنہاں خیال کے لیے پیش کیے جانے والے تائیدی دلائل کی چھان پچک لیا کریں۔ بودی اور غیر اثقة باتیں جگہ ہنسائی کا سبب بنتی ہیں جیسی ان کی موجودہ تحریر جس سے چند اقتباسات نظر قارئین کیے ہیں۔ و معلمینا الابلاغ۔